



IL-PROTEZZJONI TAD-DATA PERSONALI

Din l-istqarrija ta' privatezza tipprovdi informazzjoni dwar l-ipproċessar u l-protezzjoni tad-*data* personali tiegħek.

Operazzjoni tal-ipproċessar: Juvenes Translatores

Il-Kontrollur tad-*Data*: Il-Kummissjoni Ewropea *Id-Direttorat Ġenerali għat-Traduzzjoni, DGT.02*

Referenza tar-registrazzjoni: DPR-EC-00623

Werrej

1. Introduzzjoni
2. Għaliex u kif nipproċessaw id-*data* personali tiegħek?
3. Fuq liema bazi(jiet) legali nipproċessaw id-*data* personali tiegħek?
4. Liema *data* personali tingabar u tiġi pproċessata?
5. Għal kemm żmien tinżamm id-*data* personali tiegħek?
6. Kif inħarsu u nissalvagwardjaw id-*data* personali tiegħek?
7. Min għandu aċċess għad-*data* personali tiegħek u lil min tiġi żvelata?
8. X'inhuma d-drittijiet tiegħek u kif tista' teżercitahom?
9. Informazzjoni ta' kuntatt
10. Fejn tista' ssib aktar informazzjoni dettaljata?

1. Introduzzjoni

Il-Kummissjoni Ewropea hija impenjata li tipprotegi d-*data* personali tiegħek u li tirrispetta l-privatezza tiegħek. Il-Kummissjoni tiġbor u tkompli tipproċessa d-*data* personali skont ir-[Regolament \(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*.

Din l-istqarrija ta' privatezza tispjega r-raġuni għall-ipproċessar tad-*data* personali tiegħek fil-kuntest ta' Juvenes Translatores. Din l-istqarrija ta' privatezza tispjega r-raġuni għall-ipproċessar tad-*data* personali tiegħek, il-mod kif niġbru, nittrattaw u niżguraw il-protezzjoni tad-*data* personali kollha pprovduta, kif tintuża dik l-informazzjoni u liema drittijiet għandek fir-rigward tad-*data* personali tiegħek. Hija tispeċifika wkoll id-dettalji ta' kuntatt tal-Kontrollur tad-*Data* responsabbli li miegħu tista' teżercita d-drittijiet tiegħek, l-Uffiċjal tal-Protezzjoni tad-*Data* u l-Kontrollur Ewropew għall-Protezzjoni tad-*Data*.

L-informazzjoni dwar l-operazzjoni tal-ipproċessar ta' Juvenes Translatores, li huwa organizzat mid-*Direttorat Ġenerali għat-Traduzzjoni*, Unità DGT.02 - Komunikazzjoni u Relazzjonijiet mal-Partijiet Ikkonċernati tal-Kummissjoni Ewropea, hija ppreżentata hawn taħt.

2. Għalfejn u kif nipproċessaw id-*data* personali tiegħek?

Il-finijiet tal-operazzjoni tal-ipproċessar: L-unità tad-DĠT DGT.02 — Komunikazzjoni u Relazzjonijiet mal-Partijiet Ikkonċernati tiġbor u tkompli tipproċessa d-*data* personali tiegħek biex tipprovdilek informazzjoni dwar iċ-ċerimonja tal-konkors u tal-ġhoti tal-premijiet Juvenes Translatores (qabel, matul u wara) u biex tipproċessa l-applikazzjoni tiegħek għall-parteeċipazzjoni fil-kompetizzjoni.

Il-web-streaming dirett u r-registrazzjoni awdjoviziva fiċ-ċerimonja tal-ġhoti tal-premijiet tal-kelliema, l-organizzaturi u l-parteeċipanti, kif ukoll ir-ritratti li se jittieħdu tal-kelliema u r-ritratti panoramiċi tal-parteeċipanti u l-organizzaturi se jiġu ppubblikati fil-kuntest tal-attivitajiet ta' komunikazzjoni ta' Juvenes Translatores fuq il-midja soċjali.

Il-parteeċipanti tal-udjenza jew dawk li mhux kelliema ma jiġux fotografati individwalment jew fi gruppi. Madankollu jistgħu jidhru fir-ritratti panoramiċi tal-avveniment/udjenza kollha.

Il-parteeċipanti li ma jixtix li jkunu parti mill-attivitajiet ta' streaming u ta' registrazzjoni/pubblikazzjoni fuq l-internet għandhom il-possibbiltà li joġġezzjonaw għall-ipproċessar billi jibagħtu email lil DGT-TRANSLATORES@ec.europa.eu qabel iċ-ċerimonja tal-ġhoti tal-premijiet. F'dan il-każ u fejn possibbli, il-parteeċipanti se jiġu diretti lejn post mhux streamed dirett fuq l-internet.

Id-*data* personali tiegħek mhix se tintuża għal teħid ta' deċiżjonijiet awtomatizzati, inkluż għat-*tfassil* tal-profil.

3. Fuq liema bażi(jiet) ġuridiċi nipproċessaw id-*data* personali tiegħek?

L-operazzjonijiet ta' pproċessar tad-*data* personali, marbuta mal-organizzazzjoni, il-ġestjoni, is-segwiment u l-promozzjoni tal-konkors u iċ-ċerimonja tal-premjazzjoni tal-Juvenes Translatores (inklużi il-web-streaming, ir-ritratti, ir-registrazzjoni awdjoviziva) huma neċessarji għall-ġestjoni u l-funzjonament tal-Kummissjoni, kif mandati mit-Trattati. Dawk id-dispożizzjonijiet huma minqax b'mod partikolari fl-Artikolu 11 tat-Trattat dwar l-Unjoni Ewropea u fl-Artikolu 15 tat-

Trattat dwar il-Funzjonament tal-Unjoni Ewropea. Għaldaqstant, dawk l-operazzjonijiet ta' pproċessar huma legali skont l-Artikolu 5(1)(a) tar-Regolament (UE) 2018/1725 (l-ipproċessar ikun meħtieġ għat-twettiq ta' kompitu li jsir fl-interess pubbliku jew fl-eżerċitar ta' awtorità uffiċjali mogħtija lill-istituzzjoni jew il-korp tal-Unjoni).

L-operazzjonijiet tal-ipproċessar tad-*data* personali tal-kelliema għaċ-ċerimonja tal-għoti tal-premjijiet ta' Juvenes Translatores li magħhom ikun gie konkluz kuntratt, jitwettqu skont id-dispożizzjonijiet kuntrattwali. Għaldaqstant, dak l-ipproċessar huwa meħtieġ u legali skont l-Artikolu 5(1)(c) tar-Regolament (UE) 2018/1725 (l-ipproċessar huwa meħtieġ għat-twettiq ta' kuntratt li s-sugġett tad-*data* jkun parti għalih, jew sabiex jittieħdu passi fuq talba tas-sugġett tad-*data* qabel ma jidhol f'kuntratt).

Il-kunsens tiegħek huwa meħtieġ:

- l-ipproċessar tad-*data* personali tiegħek relatata mar-rekwiziti tad-dieta u/jew mar-rekwiziti ta' aċċess;
- il-kondiviżjoni tal-lista ta' parteċipanti taċ-ċerimonja ta' premjazzjoni ta' Juvenes Translatores li fiha ismek, l-iskola tiegħek, il-pajjiż ta' oriġini fuq is-sit web ta' JT u l-midja soċjali għal skopijiet ta' informazzjoni;
- l-ipproċessar tad-*data* personali tiegħek biex tiġi mistieden għal avvenimenti futuri li jista' jorganizza l-kontrollur tad-*data* ;
- l-ipproċessar tad-*data* personali tiegħek biex tiġi infurmat dwar attivitajiet relatati ma' attivitajiet ta' traduzzjoni tal-Kummissjoni Ewropea ;
- għall-ismijiet tar-rebbieħa, il-pajjiżi tal-oriġini tagħhom u t-traduzzjonijiet rebbieħa tagħhom li jiġu ppubblikati fuq is-sit web Europa.
- għal ismijiet speċjali, l-ismijiet tal-istudenti, il-pajjiżi tal-oriġini tagħhom li wkoll se jiġu ppubblikati hemmhekk.

Jekk taqbel, inti tkun qed tagħtina l-kunsens esplicitu tiegħek skont l-Artikolu 5(1)(d) tar-Regolament (UE) 2018/1725 biex nipproċessaw id-*data* personali tiegħek għal dawk l-iskopijiet speċifiċi. Tista' tagħti l-kunsens tiegħek permezz ta' att affermattiv ċar billi timmarka l-kaxxa/i fuq il-formola ta' registrazzjoni online tal-kompetizzjoni . Hu nota li hemm bżonn tal-kunsens tiegħek biex tipparteċipa fil-konkors Juvenes Translatores.

Il-kunsens tiegħek għal dawn is-servizzi jista' jiġi rtirat fi kwalunkwe waqt:

- Biex tirtira l-kunsens li tkun tajt biex tipparteċipa fil-konkors Juvenes Translatores, ibgħat email lil DGT-TRANSLATORES@ec.europa.eu.

4. X' data personali niġbru u nkomplu nipproċessaw?

Se tiġi pproċessata d-*data* personali li ġejja:

- dettalji ta' kuntatt ta' persuna li tirrappreżenta lill-iskejjel parteċipanti u/jew dettalji ta' kuntatt ta' adult responsabbli (kariga/titolu, isem, kunjom, isem tal-iskola, belt, pajjiż, indirizz tal-posta elettronika, numru tat-telefown);
- id-dettalji ta' kuntatt u d-*data* tat-twelid tal-istudenti li jkunu daħlu għall-kompetizzjoni.

- jaf tingabar *data* dwar iċ-ċittadinanza, il-passaport jew in-numru tal-karta tal-identità u d-data tal-ħruġ u d-data tal-iskadenza tiegħu, sabiex is-sugġetti tad-*data* jkunu jistgħu jiksbu aċċess għall-bini fejn issir iċ-ċerimonja tal-għoti tal-premjijiet;
- rikjesti marbuta mal-ikel (jekk ikun hemm) jew rekwiżiti speċifiċi ta' aċċess.

5. Għal kemm żmien inżommuha d-*data* personali tiegħek?

Il-Kummissjoni Ewropea żzomm id-*data* personali tiegħek biss għaż-żmien meħtieġ biex jintlaħaq il-għan tal-għbir jew tal-ipproċessar ulterjuri.

Għal kull waħda mill-kategoriji tad-*data* personali li tiġi pproċessata, dawn huma d-dettalji dwar iż-żamma u r-referenza għar-rekord rilevanti ta':

- Id-*data* personali kollha relatata mal-organizzazzjoni u l-ġestjoni tal-kompetizzjoni Juvenes Translatores (din tinkludi l-informazzjoni mogħtija matul ir-registrazzjoni, qabel, matul jew wara l-avveniment) tithassar **sena** wara l-aħħar azzjoni konnessa maċ-ċerimonja tal-għoti tal-premjijiet.
- Id-*data* sensittiva relatata mar-rikjesti marbuta mal-ikel u/jew mar-rekwiżiti ta' aċċess tithassar malli ma tkunx għadha meħtieġa għall-iskop li għalih tkun ingabret fil-kuntest tal-konkors tal-Juvenes Translatores, imma mhux iktar tard minn xahar wara t-tmiem taċ-ċerimonja tal-**għoti** tal-premjijiet.
- Ir-registrazzjonijiet mill-web-stream taċ-ċerimonja tal-għoti tal-premjijiet se jinżammu għal **sentejn** qabel ma jithassru. Ir-Rekord tal-Ipproċessar DPR-EC-00306 (Web-streaming tal-avvenimenti tal-Kummissjoni) fih iktar informazzjoni.
- F'każ ta' registrazzjoni awdjoviziva taċ-ċerimonja tal-għoti tal-premjijiet, ir-registrazzjonijiet jinżammu għal **3 xhur** wara l-laqgħa qabel ma jithassru. Ir-Rekord tal-Ipproċessar DPR-EC-01937 (Registrazzjoni awdjoviziva tal-laqgħat) fih iktar informazzjoni.
- Id-*data* personali kondiviza mad-Direttorat Ġenerali għar-Riżorsi Umani u s-Sigurtà tal-Kummissjoni Ewropea biex il-partecipanti jkollhom aċċess għall-bini tal-Kummissjoni tinżamm għal **6 xhur** wara t-terminazzjoni tar-rabta bejn is-sugġett tad-*data* u l-Kummissjoni. Ir-Rekord tal-Ipproċessar DPR-EC-00655 (Sistema għall-Kontroll tal-Aċċess Fiziku għall-Bini tal-Kummissjoni (PACS)) fih iktar informazzjoni.
- *Data* personali kondiviza mal-kontrollur għal finijiet postali futuri (pereżempju, biex tircievi bullettini jew stedinet għal avvenimenti simili) tiġi pproċessata f'konformità mar-Rekord tal-ipproċessar — DPR-EC-02588 dwar il-Ġestjoni ta' abbonamenti biex wieħed jircievi l-informazzjoni.
- Fornituri ta' servizzi magħżula għal finijiet organizzattivi (bħal fornituri, aġenti tal-ivvjaġġar jew organizzazzjonijiet ta' ġestjoni ta' avvenimenti) huma kuntrattwalment marbuta li jipproċessaw *data* personali f'isem u f'konformità mal-istruzzjonijiet tal-kontrollur tad-*data*, iżommu kunfidenzjali kwalunkwe *data* li jipproċessaw u jipproteġuha minn aċċess, użu u żamma mhux awtorizzati.

6. Kif niproteġu u nissalvagwardjaw id-*data* personali tiegħek?

Id-*data* personali kollha b'format elettroniku (ittri elettronici, dokumenti, bażijiet tad-*data*, lottijiet tad-*data* mtellgħa f'sistema, eċċ.) tinħażen fis-servers tal-Kummissjoni Ewropea. L-operazzjonijiet tal-ipproċessar kollha jitwettqu skont id-[Deċiżjoni tal-Kummissjoni \(UE, Euratom\) 2017/46](#) tal-10 ta' Jannar 2017 dwar is-sigurtà tas-sistemi ta' komunikazzjoni u informazzjoni fil-Kummissjoni Ewropea.

Il-kuntratturi tal-Kummissjoni huma marbutin bi klawżola kuntrattwali specifika għal kull operazzjoni ta' pproċessar tad-*data* personali tiegħek f'isem il-Kummissjoni, kif ukoll bl-obbligi ta' kunfidenzjalità li jtnisslu mir-Regolament Ġenerali dwar il-Protezzjoni tad-*Data* ("GDPR" - ir-Regolament (UE) 2016/679).

Sabiex tiproteġi d-*data* personali tiegħek, il-Kummissjoni daħħlet fis-seħħ għadd ta' miżuri tekniċi u organizzazzjonali. Il-miżuri tekniċi jinkludu azzjonijiet xierqa li jindirizzaw is-sigurtà online, ir-riskju ta' telf tad-*data*, it-tibdil tad-*data* jew l-aċċess mhux awtorizzat, filwaqt li jitqies ir-riskju pprezentat mill-ipproċessar u n-natura tad-*data* personali li tkun qed tiġi pproċessata. Il-miżuri organizzazzjonali jinkludu r-restrizzjoni tal-aċċess għad-*data* personali biss għall-persuni awtorizzati bi hteġa leġittima ta' tagħrif għall-finijiet ta' din l-operazzjoni tal-ipproċessar.

7. Min għandu aċċess għad-*data* personali tiegħek u lil min tiġi żvelata?

L-aċċess għad-*data* personali tiegħek jingħata lill-persunal tal-Kummissjoni responsabbli biex iwettaq din l-attività ta' pproċessar u lil persunal ieħor tal-Kummissjoni awtorizzat skont il-prinċipju tal-“hteġa ta' tagħrif”. Dan il-persunal jirrispetta l-ftehimiet statutorji, u jekk ikun meħtieġ, ftehimiet addizzjonali ta' kunfidenzjalità.

Nistgħu wkoll naqsmu l-informazzjoni tiegħek mal-aġenzija tal-ivvjaġġar tagħna għall-finijiet tal-organizzazzjoni tal-ivvjaġġar tar-rebbieħa tal-kompetizzjoni u l-partecipanti taċ-ċerimonja ta' premjazzjoni tal-konkors.

Cookies

Il-cookies huma fajls b'test qasir maħzuna fuq apparat (bħal kompjuter, tablet jew telefown) meta wieħed iżur sit web. Il-cookies jintużaw għall-funzjonament tekniku ta' sit web (cookies funzjonali) jew għall-ġbir ta' statistika (cookies analitiċi).

Ir-reġistrazzjoni għall-konkors tal-Juvenes Translatores issir permezz ta' sit web tal-Kummissjoni. Il-cookies maħzuna mill-Kummissjoni għal dan l-iskop fuq l-apparat tar-reġistrant huma koperti mill-politika tal-cookies tal-Kummissjoni, li ssibha hawnhekk: https://ec.europa.eu/info/cookies_mt

Meta żzur is-sit(i) web tal-konkors tagħna u meta tirreġistra, aħna nżommu l-istorja tal-brawżer taż-żjara tiegħek għal mhux iktar minn **xahar**. L-informazzjoni mbagħhad tithassar. Il-ġbir, l-aggregazzjoni u l-anonimizzazzjoni tal-attivitajiet isiru fiċ-ċentru tad-*data* tal-Kummissjoni Ewropea taht miżuri ta' sigurtà adegwati.

Il-cookies jinħażnu minn Europa Analytics, is-servizz korporattiv li jkejjel l-effikaċja u l-effiċjenza tas-siti web tal-Kummissjoni Ewropea fuq EUROPA. Ir-Rekord tal-Ipproċessar DPR-EC-00685 (Europa Analytics) fih iktar informazzjoni.

Mhuwiex neċessarju bilfors li tippermetti l-cookies biex is-sit web jaħdem, iżda bihom ikollok esperjenza ta' bbrawżjar aħjar. Tista' tħassar jew timblokka dawn il-cookies, imma jekk tagħmel hekk xi karatteristiċi tas-sit web tal-laqgħa/tal-avveniment jaf ma jaħdmux kif support.

L-informazzjoni marbuta mal-cookies ma tintużax biex jiġu identifikati s-suġġetti tad-*data* b'mod personali u d-*data* tal-mudell tinsab taht il-kontroll assolut tal-Kummissjoni. Dawn il-cookies ma jintużaw għal ebda għan ieħor ħlief dak deskritt hawnhekk.

Jekk ma tixtieqx li *d-data* personali tiegħek tintuża għall-istatistiki anonimizzati u aggregati tagħna, tista' tirrifjuta l-kunsens tiegħek fuq il-paġna tal-cookies tagħna. B'mod partikolari, tista' tikkontrolla u/jew tħassar daww il-cookies kif tixtieq.

Għodod tal-IT għal partijiet terzi, inkluża l-Media Soċjali

Aħna nużaw għodod tal-IT ta' partijiet terzi biex ninfurmaw dwar il-Juvenes Translatores u nipromwovuh permezz ta' mezzi ta' komunikazzjoni użati b'mod wiesa', inkluż il-media soċjali. Għal informazzjoni ddettaljata dwar l-użu tal-media soċjali mill-Kummissjoni Ewropea, ara r-Rekord tal-Ipproċessar DPR-EC-00073 (Użu tal-Media Soċjali mill-Kummissjoni Ewropea).

Tista' tara l-filmati tagħna, li ntellgħu wkoll fuq il-paġna ta' Youtube tagħna u ssegwi l-links mis-sit web tagħna għal Facebook, Instagram u Twitter.

Sabiex niproteġu l-privatezza tiegħek, l-użu tagħna ta' għodod tal-IT ta' partijiet terzi biex jikkonnettjaw ma' daww is-servizzi ma jissettja cookies meta l-paġni tas-sit web tagħna jiġu llovdjati fuq il-computer tiegħek (jew apparat ieħor), u lanqas ma jintbagħtu minnufih lil dik il-media soċjali jew siti web oħrajn. F'każ biss li tikklikkja buttuna jew tara video, cookie tal-kumpanija tal-media soċjali kkonċernata se jiġi installat fuq l-apparat tiegħek. Jekk ma tikklikkja ebda buttuna jew video tal-media soċjali, ebda cookie ma jiġi installat fuq l-apparat tiegħek minn partijiet terzi.

Sabiex tara dan il-kontenut ta' parti terza fuq is-siti web tagħna, se jkun hemm messaġġ ta' twissija li jeħtieġ li taċċetta daww it-Termini u l-Kundizzjonijiet Speċifiċi ta' daww il-partijiet terzi, inklużi l-politiki tagħhom dwar il-cookies, li fuqhom il-Kummissjoni ma għandha ebda kontroll.

Nirrakkomandaw li l-utenti jaqraw bir-reqqa l-politiki ta' privatezza rilevanti ta' Youtube, Facebook, Instagram u Twitter qabel ma jużawhom. Dawn jispjegaw il-politika ta' kull kumpanija għall-ġbir tad-*data* personali u l-ipproċessar ulterjuri, l-użu tagħha tad-*data*, id-drittijiet tal-utenti u l-modi kif l-utenti jistgħu jiproteġu l-privatezza tagħhom meta jużaw daww is-servizzi.

L-użu ta' għodda tal-IT ta' parti terza b'ebda mod ma jimplika li l-Kummissjoni Ewropea tapprovahom jew li tapprova l-politiki ta' privatezza tagħhom. Fil-każ li xi kultant għodod tal-IT ta' parti terza waħda jew aktar ma jkun disponibbli, ma naċċettaw ebda responsabbiltà għal nuqqas ta' servizz minħabba l-perjodi ta' waqfien tagħhom.

8. X'inhuma d-drittijiet tiegħek u kif tista' teżerċitahom?

Għandek drittijiet speċifiċi bħala "suġġett tad-*data*" skont il-Kapitolu III (l-Artikoli 14-25) tar-Regolament (UE) 2018/1725, b'mod partikolari d-dritt li taċċessa *d-data* personali tiegħek u li tirrangaha f'każ li *d-data* personali tiegħek ma tkunx eżatta jew ma tkunx kompluta. Fejn ikun applikabbli, għandek id-dritt li tħassar id-*data* personali tiegħek, li tillimita l-ipproċessar tad-*data* personali tiegħek, li togġezzjona għall-ipproċessar u d-dritt għall-portabbiltà tad-*data*.

Għandek id-dritt li togġezzjona għall-ipproċessar tad-*data* personali tiegħek, li jitwettaq legalment skont l-Artikolu 5(1)(a) tar-Regolament (UE) 2018/1725, għal raġunijiet relatati mas-sitwazzjoni partikolari tiegħek.

Inti tajt il-kunsens biex tipprovdi *d-data* personali tiegħek lill-Kontrollur tad-*Data* għal din l-operazzjoni tal-ipproċessar. Tista' tirtira l-kunsens tiegħek fi kwalunkwe ħin billi tinnotifika lill-Kontrollur tad-*Data* permess ta' email f'dan l-indirizz DGT-TRANSLATORES@ec.europa.eu. L-irtirar tal-kunsens tiegħek mhux se jaffettwa l-legalità tal-ipproċessar imwettaq qabel ma tkun irtirajt il-kunsens.

Tista' teżerċita d-drittijiet tiegħek billi tikkuntattja lill-Kontrollur tad-*Data*, jew f'każ ta' kunflitt lill-Uffiċjal tal-Protezzjoni tad-*Data*. Jekk ikun meħtieġ, tista' tindirizza wkoll lill-Kontrollur Ewropew għall-Protezzjoni tad-*Data*. L-informazzjoni ta' kuntatt tagħhom tinsab fl-Intestatura 9 hawn taħt.

Jekk tixtieq teżerċita d-drittijiet tiegħek fil-kuntest ta' operazzjoni tal-ipproċessar speċifika waħda jew aktar, fit-talba tiegħek ipprovdvi d-deskrizzjoni tagħhom (jiġifieri r-referenza(i) tar-registrazzjoni tagħhom kif speċifikat fl-Intestatura 10 hawn taħt).

9. Informazzjoni ta' kuntatt

- Il-Kontrollur tad-*Data*

Jekk tixtieq teżerċita d-drittijiet tiegħek skont ir-Regolament (UE) 2018/1725, jew jekk għandek xi kummenti, mistoqsijiet jew xi tħassib, jew jekk tixtieq tressaq ilment rigward il-ġbir u l-użu tad-*data* personali tiegħek, inti liberu tikkuntattja lill-Kontrollur tad-*Data* f'dan l-indirizz DGT-TRANSLATORES@ec.europa.eu.

- L-Uffiċjal tal-Protezzjoni tad-*Data* tal-Kummissjoni (DPO)

Tista' tikkuntattja lill-Uffiċjal tal-Protezzjoni tad-*Data* (DATA-PROTECTION-OFFICER@ec.europa.eu) dwar kwistjonijiet relatati mal-ipproċessar tad-*data* personali tiegħek skont ir-Regolament (UE) 2018/1725.

- Il-Kontrollur Ewropew għall-Protezzjoni tad-*Data* (KEPD)

Inti għandek id-dritt tirrikorri (jiġifieri tista' tressaq ilment) għand il-Kontrollur Ewropew għall-Protezzjoni tad-*Data* (edps@edps.europa.eu) jekk jidherlek li nkisru d-drittijiet tiegħek skont ir-Regolament (UE) 2018/1725 b'riżultat tal-ipproċessar tad-*data* personali mill-Kontrollur tad-*Data*.

10. Fejn tista' ssib aktar informazzjoni dettaljata?

L-Uffiċjal tal-Protezzjoni tad-*Data* tal-Kummissjoni (DPO) jippubblika r-registru tal-operazzjonijiet kollha tal-ipproċessar tad-*data* personali mill-Kummissjoni Ewropea, dawk li jkunu ġew iddokumentati u nnotifikati lilu. Tista' taċċessa r-registru bil-link li ġejja: <http://ec.europa.eu/dpo-register>.

Din l-operazzjoni tal-ipproċessar speċifika għet inkluża fir-registru pubbliku tal-Uffiċjal tal-Protezzjoni tad-*Data* bir-Referenza tar-registrazzjoni li ġejja: DPR-EC-00623.